


# THE MADRAS LEGISLATIVE ASSEMBLY.



Wednesday, 11th March 1964.

The House met in the Assembly Chamber, Fort St. George, at half-past eight of the clock, Mr. SPEAKER (THE HON. SRI S. CHELLAPANDIAN) in the Chair.

## 1.—QUESTIONS AND ANSWERS.

### STARRED QUESTIONS

மாவட்ட கைத்தறி போர்டு

\* 211 கேள்வி.—திரு. டி. கடம்பவனசுந்தரம்: கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) “மாவட்ட கைத்தறி போர்டு” என்று ஒன்று செயல்படுகிறதா?

(இ) அதன் உறுப்பினர்கள் யார் யார்?

(உ) அவர்கள் எப்படித் தேர்ந்தெடுக்கப்படுகிறார்கள்?

கனம் திரு. ஆர். வெங்கட்டராமன்: (அ) to (உ) சபையில் ஓர் அறிக்கை வைக்கப்பட்டுள்ளது.

திரு. டி. கடம்பவனசுந்தரம்: மாவட்ட கைத்தறி போர்டு என்பது எவ்வளவு காலத்திற்கு ஒரு முறை அமைக்கப்படுகிறது? அதன் செயல்முறைத் திட்டம் என்ன?

கனம் திரு. ஆர். வெங்கட்டராமன்: மூன்று ஆண்டுகளுக்கு ஒரு முறை அமைக்கப்படுகிறது. கைத்தறிப் பிரச்சினையைப்பற்றி விவாதிக்க அது அமைக்கப்படுகிறது.

SRI V. S. S. MANI: Is it an Advisory Board or any other Board?

கனம் திரு. ஆர். வெங்கட்டராமன்: இது நான்-அபிஷியல் போர்டு. கலெக்டர்தான் சேர்மன். மற்றவர்கள் எல்லாம் தனிப்பட்டவர்கள்.

திரு. வி. எஸ். எஸ். மணி: மதுரையைப் பொறுத்தவரையில் நெசவாளர்களாக இருப்பவர்களுக்கு அதில் பிரதிநிதித்துவம் இருப்பதாகத் தெரியவில்லை. மதுரை நகரில் உள்ளவர்கள் மட்டுமே இருப்பதாகத் தெரிகிறது. அதை மாற்றி மதுரை மாவட்டத்தில் கிராமப்புறங்களில் உள்ள நெசவாளர் தொழிலாளர்களும் இடம் பெறும்படியாகச் செய்வார்களா?

கனம் திரு. ஆர். வெங்கட்டராமன்: இந்தமாதிரி கமிட்டிகளுக்கு யாரைப் போட்டாலும் சரி, “அவர் சரியில்லை, இன்னாரைப் போட வேண்டும்” என்றே புகார் சொல்லிக்கொண்டிருப்பார்கள்.

[11th March 1964]

மதுரையைப் பொறுத்த வரையில் :

SRI K. S. Rajaraman . . . . Representative of the Primary Weaver's Co-operative Society.

SRI Manickavachakam . . . . Mill-Owners Representative.

SRI V. R. Subbaraman . . . . Handloom Manufacturers Association.

என்பவர்களைப் போட்டுள்ளோம். இந்தமாதிரி எல்லாத் துறைக்கும் பிரதிநிதித்துவம் கொடுக்கிறோம்.

திரு. வி. எஸ். எஸ். மணி : இந்த போர்டினுடைய உறுப்பினர்கள் தேர்தல் முறையில் வருகிறார்களா? அல்லது அரசாங்கம் நாமினைஷன் செய்கிறதா?

கனம் திரு. ஆர். வெங்கட்டராமன் : சர்க்கார் நியமன முறையில் தான் வருகிறார்கள்.

திரு. அ. ராகவ செட்டி : செங்கல்பட்டு ஜில்லாவைப் பொறுத்த வரையில் இந்தக் கமிட்டி கூடியதாகவோ அல்லது நெசவாளர் கூளுடைய பிரச்சனையைப் பரிசீலித்துத் தீர்த்திருப்பதாகவோ தெரியவில்லை. அவர்கள் என்ன வேலை செய்கிறார்கள்?

கனம் திரு. ஆர். வெங்கட்டராமன் : இது ஆலோசனை சொல்கிற கமிட்டி. இவர்கள் என்ன ஆலோசனை சொன்னார்கள் என்றும் தகவல் என்னிடம் இருக்காது. அந்தக் கமிட்டி கூடிற்று இல்லையா என்கிற விவரம் வேண்டுமானால் ஜில்லா கலெக்டருக்கு எழுதி விவரம் சேகரிக்க வேண்டும். அதற்குத் தனிக் கேள்வி வேண்டும்.

புலவர் கா. கோவிந்தன் : சர்க்கார் யாருடைய சிபார்சின் பேரில் நியமனம் செய்கிறது?

கனம் திரு. ஆர். வெங்கட்டராமன் : இது ஜில்லா கலெக்டர், ஹாண்ட்லாம் பிரதிநிதி, கோவாப்ரேடிவ் ரெஜிஸ்டிரார் ஆகியவர்கள் கலந்து ஆலோசித்து அந்தப் பகுதிக்கு ஒரு பானல் அனுப்புகிறார்கள். ஜில்லாக் கமிட்டிகளைப் பொருத்தவரையில், ஜில்லாக் கலெக்டரே நியமனம் செய்துவிடுகிறார். மாநில கமிட்டி ஒன்றுக்குத்தான் இந்த பானலில் இருந்து எடுத்து நாங்கள் செய்கிறோம்.

திரு. எம். எஸ். மணி : கைத்தறித் தொழிலாளர் சங்கங்களில் உள்ளவர்களுக்கு இதில் பிரதிநிதித்துவம் தரப்படுமா?

கனம் திரு. ஆர். வெங்கட்டராமன் : தொழிலாளர்களுக்கு இதில் பிரதிநிதித்துவம் இல்லை. தொழிலாளர் பிரச்சினையை விசாரிக்கிற கமிட்டி அல்ல இது. நூலைப் பற்றியும், கைத்தறித் துணி உற்பத்தியைப் பற்றியும், விற்பனையைப் பற்றியும் தான் ஆலோசனை செய்யும்.

திரு. வி. எஸ். எஸ். மணி : மதுரை மாவட்டத்தில் என்னுடைய தொகுதியாகிய சின்னாள்ப்பட்டியில் மட்டும் 17 ரிஜிஸ்டர்ட் சங்கங்கள் இருக்கின்றன. அந்தக் கமிட்டியில் இந்தப் பிரதேசத்



11th March 1964]

தைச் சேர்ந்த ஒருவருக்குப் பிரதிநிதித்துவம் அளிப்பது பற்றி ஆலோசிக்கப்படுமா?

கனம் திரு. ஆர். வெங்கட்டராமன் : இது கேள்வி இல்லை. கலெக்டருக்கு இவ்வாறு ரெப்ரசென்டேஷன் செய்தால் கவனம் செலுத்துவார்.

கைத்தறி நிதிக் கார்ப்போரேஷன்

\* 212 கேள்வி.—திரு. பி. கே. மூக்கையா தேவர் :

திரு. எம். வி. கரிவேங்கடம் :

} கனம்

கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அமைக்கப்படவிருக்கும் கைத்தறி நிதிக் கார்ப்போரேஷன் எப்பொழுது பணியாற்றத் துவங்கும்?

(இ) இது குறித்து தென் இந்திய டெக்ஸ்டைல் ஆராய்ச்சிக் கழகத்திடமிருந்து முறையீடு எதுவும் வரப்பெற்றுள்ளதா?

(உ) அப்படியானால், அதன் விவரங்கள் யாவை?

THE HON. SRI R. VENKATARAMAN : (a) The matter has been taken up with the Government of India. The Handloom Finance Corporation will be set up as soon as a decision is reached. The answer was submitted on 20th January 1964 and this was the position then. Now we have received a communication from the Government of India permitting us to establish the Handloom Finance Corporation.

(b) No.

(c) Does not arise.

திரு. வி. எஸ். எஸ். மணி : இந்த கைத்தறி நிதிக் கார்ப்போரேஷனுக்கு ராஜ்ய அரசாங்கத்தின் உதவி எவ்வளவு? தனியார் துறை உதவி எவ்வளவு? மத்திய அரசாங்கத்தின் உதவி எவ்வளவு?

கனம் திரு. ஆர். வெங்கட்டராமன் : இதற்கு மத்திய அரசாங்கம் உதவி கொடுக்கமாட்டார்கள். ரிசர்வ் பாங்க் கொடுக்கமாட்டார்கள். ராஜ்ய சர்க்கார் பத்து லட்சம் ரூபாய் முதலீடு செய்வதாக முடிவு செய்திருக்கிறார்கள். மற்றச் சங்கங்களில் உள்ளவர்கள் சேர்ந்து 25 லட்சம் ரூபாய் வரை போடுவதாக ஹாண்டிலும் டைரெக்டரிடம் வாக்குக் கொடுத்திருக்கிறார்கள்.

திரு. வி. எஸ். எஸ். மணி : கைத்தறி நிதிக் கார்ப்போரேஷன் மூலமாக எந்த எந்த வகையில் யார் யாருக்குப் பண உதவி கிடைக்கும், உற்பத்தியாளர்களுக்குக் கிடைக்குமா, தனிப்பட்ட நெசவாளர்களுக்குக் கிடைக்குமா என்று அறிய விரும்புகிறேன்.

கனம் திரு. ஆர். வெங்கட்டராமன் : இதில் மாஸ்டர் வீவரன்ஸ் அங்கத்தினராகச் சேரலாம். இண்டிபென்டெண்ட் வீவரன்ஸ் அங்கத்தினராகச் சேரலாம். அவ்வாறு அங்கத்தினராகச் சேருகிற